



മഹാത്മാ ഗാന്ധി സർവ്വകലാശാല

പബ്ലിക് റിലേഷൻസ് ഓഫീസറുടെ കാര്യാലയം

പ്രിയദർശിനി ഹിൽസ് പി.ഒ, കോട്ടയം- 686560

ഫോൺ: 0481-2733370

വാർത്താക്കുറിപ്പ്

2024 ഡിസംബർ 9

അക്കാദമിക, ഗവേഷണ മേഖലകളിൽ സഹകരണത്തിന് എം.ജി-ഐ.പി.ബി ധാരണ

അക്കാദമിക, ഗവേഷണ മേഖലകളിൽ സഹകരണത്തിന് മഹാത്മാ ഗാന്ധി സർവ്വകലാശാലയും സെർബിയയിലെ ബൽഗ്രേഡിലുള്ള ഇൻസ്റ്റിറ്റ്യൂട്ട് ഓഫ് ഫിസിക്സും(ഐപിബി) തമ്മിൽ ധാരണ. സർവ്വകലാശാലയിൽ നടന്ന ചടങ്ങിൽ ഇൻസ്റ്റിറ്റ്യൂട്ട് ഡെപ്യൂട്ടി ഡയറക്ടർ ഡോ. സാഷാ ലസോവികും എം.ജി. സർവ്വകലാശാല രജിസ്ട്രാർ രജിസ്ട്രാർ ഡോ. ബിസ്മി ഗോപാലകൃഷ്ണനും ഇതു സംബന്ധിച്ച ധാരണാ പത്രത്തിൽ ഒപ്പുവച്ചു.

സംയുക്ത ഗവേഷണ, പഠന പദ്ധതികൾ, പ്രസിദ്ധീകരണങ്ങൾ, സമ്മേളനങ്ങൾ തുടങ്ങിയവയാണ് ഇതുവഴി ലക്ഷ്യമിടുന്നതെന്നും ഈ രംഗത്ത് ശ്രദ്ധേയമായ നേട്ടങ്ങൾ കൈവരിക്കാൻ സഹകരണം ഉപകരിക്കുമെന്നും ചടങ്ങിൽ അധ്യക്ഷത വഹിച്ച വൈസ് ചാൻസലർ ഡോ. സി.ടി. അരവിന്ദകുമാർ പറഞ്ഞു.

ഡോ. നന്ദകുമാർ കളരിക്കലിൻറെ മേൽനോട്ടത്തിൽ നടന്നുവരുന്ന ഇൻഡോ - സെർബിയ പ്രോജക്ടിൻറെ ഭാഗമായാണ് ഐ.പി.ബിയിലെ പ്രഫസർമാരായ ഡോ. സാഷാ ലസോവികും ഡോ. നൊവൈസ് പൗനോവികും എം.ജി. സർവ്വകലാശാലയിൽ എത്തിയത്.

പത്തനംതിട്ട കാതോലിക്കേറ്റ് കോളേജിലെ ഡോ. ബി. രനീഷ്, എം.ജി സർവ്വകലാശാലയിലെ സ്കൂൾ ഓഫ് നാനോസയൻസ് ആൻറ് നാനോ ടെക്നോളജി അധ്യാപകരായ ഡോ. സാജു ജോസഫ്, ഡോ. കെ.പി. ജയചന്ദ്രൻ, അനലിറ്റിക്കൽ എൻജിനീയർ എ.എസ്. അനൂ, ഗവേഷണ വിദ്യാർഥി പി.എം. മുഹമ്മദ് സാലിഹ്

എന്നിവരും പങ്കെടുത്തു.

ഫോട്ടോ ക്യാപ്ഷൻ...

മഹാത്മാ ഗാന്ധി സർവകലാശാലയും ബൽഗ്രേഡിലെ ഇൻസ്റ്റിറ്റ്യൂട്ട് ഓഫ് ഫിസിക്സും തമ്മിൽ ഒപ്പുവച്ച ധാരണാപത്രം സർവകലാശാലാ രജിസ്ട്രാർ ഡോ. ബിസ്മി ഗോപാലകൃഷ്ണനും ഐപിബി ഡെപ്യൂട്ടി ഡയറക്ടർ ഡോ. സാഷാലസോവികും പ്രദർശിപ്പിക്കുന്നു. ഡോ. ബി. രനീഷ്, ഡോ. നൊവൈസ് പൗനോവിക്ക്, വൈസ് ചാൻസലർ ഡോ. സി.ടി. അരവിന്ദകുമാർ, പി.എം. മുഹമ്മദ് സ്വാലിഹ്, ഡോ. കെ.പി. ജയചന്ദ്രൻ, ഡോ. സാജു ജോസഫ്, എ.എസ്. അനു എന്നിവർ സമീപം.

(പി.ആർ.ഒ/39/1119/2024)

ജനാധിപത്യ ധാർമികതയിൽ കേരളം മാതൃക-ഒല്ലെ ടോൺകിസ്റ്റ്

ജനാധിപത്യ ധാർമികതയിൽ കേരളം ആഗോളതലത്തിൽതന്നെ വേറിട്ട മാതൃകയാണെന്ന് സ്വീഡിഷ് സാമൂഹിക ശാസ്ത്രജ്ഞനും ഓസ്ലോ സർവകലാശാലയിലെ എമിരിറ്റസ് പ്രഫസറുമായ ഒല്ലെ ടോൺകിസ്റ്റ് അഭിപ്രായപ്പെട്ടു. മഹാത്മാഗാന്ധി സർവകലാശാലയിലെ ഇന്റർ യൂണിവേഴ്സിറ്റി സെന്റർ ഫോർ സോഷ്യൽ സയൻസ് റിസർച്ച് ആൻഡ് എക്സ്റ്റൻഷൻ സംഘടിപ്പിച്ച ഇമ്മാനുവൽ വാലർസ്റ്റൈൻ അനുസ്മരണ പ്രഭാഷണം നിർവഹിക്കുകയായിരുന്നു.

പങ്കാളിത്ത ജനാധിപത്യ ഭരണവും എല്ലാവരെയും ഉൾക്കൊള്ളുന്ന വികസന സമീപനവും സജീവമായി നിലനിർത്തുന്നതിൽ ഈ ജനാധിപത്യ ധാർമികതയ്ക്ക് നിർണായക പങ്കുണ്ട്. അന്താരാഷ്ട്ര തലത്തിലുള്ള സഹകരണവും ക്രിയാത്മ സമീപനങ്ങളും വഴി സാമ്പത്തിക മേഖലയിൽ ഉൾപ്പെടെയുള്ള വെല്ലുവിളികളെ അതിജീവിക്കാൻ കേരളത്തിന് സാധിക്കുമെന്ന് അദ്ദേഹം അഭിപ്രായപ്പെട്ടു.

വൈസ് ചാൻസലർ സി.ടി അരവിന്ദകുമാർ പരിപാടി ഉദ്ഘാടനം ചെയ്തു. കണ്ണൂർ സർവകലാശാല മുൻ വൈസ് ചാൻസലർ പി.കെ. മൈക്കിൾ തരകൻ അധ്യക്ഷത വഹിച്ചു. കെ.എം. സീതി സംസാരിച്ചു.

ഫോട്ടോ ക്യാപ്ഷൻ...

പ്രഫ. ഒല്ലെ ടോൺകിസ്റ്റ് മഹാത്മാഗാന്ധി സർവകലാശാലയിൽ ഇമ്മാനുവൽ വാലർസ്റ്റൈൻ അനുസ്മരണ പ്രഭാഷണം നടത്തുന്നു. കെ.എം. സീതി, പി.കെ.

മൈക്കിൾ തരകൻ എന്നിവർ സമീപം.

(പി.ആർ.ഒ/39/1120/2024)

പരീക്ഷ മാറ്റിവച്ചു

ഒന്നാം സെമസ്റ്റർ എംപിഇഎസ് ദ്വിവത്സര പ്രോഗ്രാമിന്റെ(2024 അഡ്മിഷൻ റെഗുലർ, 2023 അഡ്മിഷൻ ഇംപ്രൂവ്മെന്റ്, സപ്ലിമെന്ററി, 2021, 2022 അഡ്മിഷനുകൾ സപ്ലിമെന്ററി) ഡിസംബർ 10ന് നടത്താനിരുന്ന പരീക്ഷ ഡിസംബർ 31ലേക്കും 12ന് നടത്താനിരുന്ന പരീക്ഷ 16ലേക്കും മാറ്റി പുനഃക്രമീകരിച്ചു. വിശദ വിവരങ്ങൾ വെബ്സൈറ്റിൽ.

(പി.ആർ.ഒ/39/1121/2024)

പ്രാക്ടിക്കൽ

അഞ്ചാം സെമസ്റ്റർ ബിഎസ്സി ഇൻഫർമേഷൻ ടെക്നോളജി സിബിസിഎസ് (പുതിയ സ്കീം, 2022 അഡ്മിഷൻ റെഗുലർ, 2018 മുതൽ 2021 വരെ അഡ്മിഷനുകൾ റീ അപ്ലിയാൻസ്, 2017 അഡ്മിഷൻ ആദ്യ മെഴ്സി ചാൻസ് ഒക്ടോബർ 2024) പരീക്ഷയുടെ പ്രാക്ടിക്കൽ പരീക്ഷകൾ ഡിസംബർ 31 മുതൽ നടക്കും. ടൈം ടേബിൾ വെബ് സൈറ്റിൽ.

(പി.ആർ.ഒ/39/1122/2024)

കുറിയ ഇൻഫോമേഷൻ ക്ലിപ്തം

മഹാത്മാ ഗാന്ധി സർവകലാശാലയിലെ എംപ്ലോയ്മെന്റ് ഇൻഫർമേഷൻ ആന്റ് ഗൈഡൻസ് ബ്യൂറോ പി.എസ്സി പരീക്ഷയ്ക്കുള്ള സൗജന്യ പരിശീലനം ആരംഭിക്കുന്നു. പിഎസ്സിയുടെ വിവിധ പരീക്ഷകൾക്ക് തയ്യാറെടുക്കുന്ന എസ്.എസ്.എൽ.സി, പ്ലസ് ടു, ബിരുദം ഇവയിൽ ഏതെങ്കിലും യോഗ്യതകളുള്ളവർക്ക് 36 ദിവസത്തെ പരിശീലനത്തിൽ പങ്കെടുക്കാം.

താല്പര്യമുള്ളവർ ഓഫീസിൽ നേരിട്ടെത്തി രജിസ്റ്റർ ചെയ്യണം. ആദ്യം രജിസ്റ്റർ ചെയ്യുന്ന അൻപതു പേർക്കാണ് പ്രവേശനം. വിശദ വിവരങ്ങൾക്ക് 0481 2731025 എന്ന ഫോൺ നമ്പറിൽ ബന്ധപ്പെടണം.

(പി.ആർ.ഒ/39/1123/2024)

പബ്ലിക് റിലേഷൻസ് ഓഫീസർ